

శుభకృత్వామసంవత్సరః , దక్షిణాయణం, వర్షఋతుః, భాద్రపదమాసః, కృష్ణపక్షః,
చతుర్దశీ తిథిః, స్థిరవాసరః (శనివారము) - 24.09.2022 - 116వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టావింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత దిగ్విజయపర్వణి

అష్టావింశోఽధ్యాయః

వైశంపాయన ఉవాచ

తీర్థైశ్చ రుక్మసోపావైః సర్వతస్సంకులాం శుభామ్ ।

విమలైర్మణిజాలైశ్చ నృత్యగీతరవైర్యుతామ్ ॥ 28-33 ॥

దీప్తైర్దేమవితావైశ్చ సమంతాచ్ఛోభితాం శుభామ్ ।

తథావిధాం నదీం దృష్ట్వా పార్థస్తాం ప్రశశంస హ ॥ 28-34 ॥

అదృష్టపూర్వాం రాజేంద్ర దృష్ట్వా హర్షమవాప చ ।

దర్శనీయాన్ నదీతీరే పురుషాన్ సుమనోహరాన్ ॥ 28-35 ॥

తాన్నదీసలిలాహారాన్ సదారానమరోపమాన్ ।

నిత్యం సుఖముదాయుక్తాన్ సర్వాలంకారశోభితాన్ ॥ 28-36 ॥

తేభ్యో బహూని రత్నాని తదా లేభే ధనంజయః ।

దివ్యజాంబూనదం హేమభూషణాని చ పేశలమ్ ॥ 28-37 ॥

లబ్ధ్వా తాన్ దుర్లభాన్ పార్థః ప్రతీచీం ప్రయయా దిశం ।

నాగానాం రక్షితం దేశమ్ అజయచ్ఛార్జునస్తతః ॥ 28-38 ॥

తతో గత్వా మహారాజ వారుణీం పాకశాసనిః ।

గంధమాదనమాసాద్య తతస్థానజయత్ ప్రభుః ॥ 28-39 ॥

తం గంధమాదనం రాజన్ అతిక్రమ్య తతోఽర్జునః ।

కేతుమాలం వివేశాథ వర్షం రత్నసమన్వితమ్ ॥ 28-40 ॥

సేవితం దేవకల్యైశ్చ నారీభిః ప్రియదర్శనైః ।

తం జిత్వా చార్జునో రాజన్ కరే చ వినివేశ్య చ ॥ 28-41 ॥

ఆహృత్య తత్ర రత్నాని దుర్లభాని తథార్జునః ।

పునశ్చ పరివృత్యాథ మధ్యం దేశమిలావృతమ్ ॥ 28-42 ॥

గత్వా ప్రాచీం దిశం రాజన్ సవ్యసాచీ పరంతపః ।

మేరుమందరయోర్మధ్యే శైలోదామభితో నదీమ్ ॥ 28-43 ॥

యే తే కీచకవేణూనాం ఛాయాం రమ్యాముపాసతే ।
ఖషాన్ రుషాంశ్చ నద్యా తాన్ ప్రఘసాన్ దీప్తవేణికాన్ ॥ 28-44 ॥

పశుపాంశ్చ కులిందాంశ్చ తంగణాన్ పరతంగణాన్ ।
రత్నాన్యాదాయ సర్వేభ్యః మాల్యవంతం తతో యయా ॥ 28-45 ॥

తం మాల్యవంతం చైలేంద్రం సమతిక్రమ్య పాండవః ।
భద్రాశ్వం ప్రవివేశాథ వర్షం స్వర్గోపమం శుభమ్ ॥ 28-46 ॥

తత్రామరోపమాం రమ్యాన్ పురుషాన్ సుఖసంయుతాన్ ।
జిత్వా తాన్ స్వవశే కృత్వా కరే చ వినివేశ్య చ ॥ 28-47 ॥

ఆహృత్య సర్వరత్నాని అసంఖ్యాని తతస్తతః ।
నీలం నామ గిరిం గత్వా తత్రస్థానజయత్రభుః ॥ 28-48 ॥

తతో జిష్ణురతిక్రమ్య పర్వతం నీలమాయతమ్ ।
వివేశ రమ్యకం వర్షం సంకీర్ణం మిథునైశ్చుభైః ॥ 28-49 ॥

తం దేశమథ జిత్వా చ కరే చ వినివేశ్య చ ।
అజయచ్ఛాపి బీభత్సుః దేశం గుహ్యకరక్షితమ్ ॥ 28-50 ॥

ఇతి శ్రీమహాభారతే నభావర్షాంతర్గత దిగ్విజయపర్వణి

అష్టావింశాధ్యాయే అష్టాదశశ్లోకాః



సూభాషితమ్

స్వర్గమారోగ్యమేవాథ యదన్యదపి చేప్పితమ్ ।
దేవకార్యాదపి మునే పితృకార్యే విశిష్యతే ॥

సర్వేషాం రాజతం పాత్రమ్ అథవా రాజతాన్వితమ్ ।
దత్తం స్వధాం పురోధాయ శ్రాద్ధం ప్రీణాతి వై పితౄన్ ॥

శ్రీవేంకటేశ్వరస్వామి వారి

గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

